

К. Исозода, З. Мӯсоев, Ш. Раҳмонов

ТАБИАТШИНОСӢ

(ОЛАМИ АТРОФИ МО)

Китоби дарсӣ барои синфи 1-уми
муассисаҳои таҳсилоти умумӣ

Вазорати маориф ва илми
Ҷумҳурии Тоҷикистон
тасдиқ кардааст

Нашри дуюм

Душанбе
«Бебок»
2021

ББК20.1 Я72+74.264.4

М-97

К. Исозода, З. Мӯсоев, Ш. Раҳмонов. **Табиатшиносӣ.**
Китоби дарсӣ барои синфи 1 - уми муассисаҳои таҳсилоти
умумӣ. Душанбе, «Бебок», 2021. 112 саҳ.

Нашри нав бо таҷдиди назар ва такмили К. Исозода

Истифодаи китоб

№	Ному насаби хонанда	Синф	Соли таҳсил	Ҳолати китоб (баҳои китобдор)	
				Аввали соли таҳсил	Охири соли таҳсил
1					
2					
3					
4					
5					

ISBN 978-99975-874-0-4

Моликияти давлат

МУҚАДДИМА

Ҳамаи он чизҳое, ки мо мебинем ва моро ихота кардааст, олами атрофи мо номида мешавад. Мо бояд бо олами атроф хуб шинос бошем ва онро омӯзем. Ҳамеша кӯшиш намоем, ки олами атроф тозаю покиза бошад. Аз неъматҳои он бояд оқилона истифода барем. Доим нисбат ба табиати атроф муносибати ғамхорона дошта бошем.

Китоби дарсие, ки дар дасти шумост, ба омӯзиши олами атроф бахшида шудааст. Омӯзиши он имконият медиҳад, ки олами атрофро хуб дарк намоем ва нисбат ба он муносибати дӯстона ва оқилона дошта бошем.



Хонандагони азиз, агар хоҳед, ки дар бораи муҳити атроф бештар донед, бисёртар хонед ва мушоҳида кунед. Барои пайдо кардани ҷавоб аз дигарон пурсед. Доим зери шиори «Ман мехоҳам донам» амал кунед.



Оё шумо медонед, ки ин расмҳо чӣ ном доранд?
Шумораи расмҳо чанд ададро ташкил медиҳанд?
Кадом расм ба шумо бештар писанд омад?
Расми ба шумо писандомадаро тасвир кунед.

ВАТАНИ МО

Ватани маҳбуи мо Тоҷикистон ном дорад. Ватан ҷоест, ки мо дар он таваллуд шудаем ва зиндагӣ мекунем. Барои тоҷикистониёне ҳам, ки дар хориҷи кишвар таваллуд шуда, кор ва зиндагӣ мекунанд, Тоҷикистон ватан аст.



Парчами давлатии
Ҷумҳурии Тоҷикистон



Нишони давлатии
Ҷумҳурии Тоҷикистон



Харитаи Ҷумҳурии Тоҷикистон

Рамзҳои давлатии Ҷумҳурии Тоҷикистонро номбар кунед.
Парчами давлатии Ҷумҳурии Тоҷикистон аз кадом рангҳо иборат аст?

Дар Нишони давлатии Ҷумҳурии Тоҷикистон расми чӣҳо тасвир шудаанд?

Ватан монанди модар азиз аст. Тоҷикистон дорои кӯҳҳои баланд, обҳои мусоффо, обу ҳавои мусоид ва меваҳои ширин мебошад.



Маҳалле, ки шумо зиндагӣ мекунед, шаҳр аст ё деҳа?
Маҳалли зисти худро дар варақ тасвир кунед.

Пойтахти Ватани маҳбубамон – Тоҷикистон шаҳри Душанбе мебошад.



Қасри миллат



Китобхонаи миллии Тоҷикистон



Мучассамаи
Исмоили Сомони




Мучассамаи
Абӯабдулло Рӯдакӣ

Пойтахти Ҷумҳурии Тоҷикистон чӣ ном дорад?
Дар бораи шаҳри Душанбе чӣ медонед.

ОИЛАИ МО

Падар, модар, бибӣ, бобо, бародар ва хоҳар шахсони наздиктарини мо буда, ҳама якҷоя оиларо ташкил медиҳанд.



Хоҳари падаратон ба шумо чӣ мешавад?
Бародари модаратонро шумо чӣ мегӯед?

Аъзои оила якдигарро дӯст медоранд, хурмат мекунанд ва ба якдигар ёрӣ мерасонанд.



Дар оилаи шумо чанд нафар зиндагӣ мекунад?
Шумо ба кадом корҳои падару модаратон ёрӣ мерасонед?

Дар оила калонсолон барои омӯзиши касбу ҳунароҳои гуногун ба наврасон ёрмандӣ мекунанд.



Шумо аз калонсолон кадом касбу ҳунаро омӯхтаед?
Боз кадом касбҳоро мехоҳед омӯzed?

Дар гузаронидани маросиму чорабиниҳои гуногун ҳамаи аъзои оила иштирок меkunанд.



Кӣҳо шахсони наздиктарини мо мебошанд?

ХОНА ВА МАКТАБИ МО

Хона чоест, ки мо дар он зиндагӣ мекунем.



Дар вараки сафед бинои истиқоматиатонро тасвир кунед.



Ҳучраи хӯрокхӯрӣ



Ҳучраи хоб



Ҳучраи дарстайёркунӣ



Ҳучраи шустушӯӣ

Дар ҳучраҳои хӯрокхӯрӣ, хоб, дарстайёркунӣ ва шустушӯӣ шумо бо чӣ кор машғул мешавед?
Хонаи шумо аз кадом ҳучраҳо иборат аст?

Хонандагони азиз, дар мактаб мо таълиму тарбия гирифта, дӯстони нав пайдо мекунем.



Пояи давлат набошад бе маориф устувор,
Давлати поянда хоҳӣ, рӯй бар мактаб биёр.



Омӯзгор падари маънавии мо мебошад.



Дар мактаб синфхонаҳо, китобхона, майдончаю толори варзишӣ, ошхона, ҳоҷатхона ва ҷойи дастшӯйӣ мавҷуд аст.



Толори варзишӣ



Синфхонаи компютерӣ



Китобхонаи мактаб



Ошхонаи мактаб



Толори фарҳангӣ



Синфхонаи фанни география

Синф ва ҳучраҳои мактабро номбар кунед. Гуед, ки дар синфи шумо кадом мавод ва асбобу ашё мавҷуданд.

ДАР ОСМОН ЧӢ ӲАСТ?

Вақте ки рӯзона ба осмон менигарем, дар он абрҳо ё Офтобро мебинем.



Абрҳои қабатноки боронӣ



Абрҳои тӯдагӣ



Абрҳои пармонанд

Дар расмҳо чанд намуди абрро мебинед?
Дар маҳалле, ки зиндагӣ мекунед, шумо бештар кадоме
аз ин намуди абрҳоро мушоҳида кардаед?

Офтоб ситораест, ки аз худ гармӣ ва рӯшноӣ чудо мекунад.



Офтоб чӣ гуна шакл дорад?
Дар маҳалли зисти шумо тулӯъ ва ғуруби Офтоб ба кадом вақт рост меояд?

Агар шабона ба осмон нигарем, Моҳ ва ситораҳоро мебинем. Моҳ ҳамсафари Замин мебошад. Барои ба Замин наздик буданаш Моҳро ҳамсафари Замин меноманд. Дар Моҳ ҳаёт вучуд надорад, зеро дар он ҷо ҳаво нест.



Моҳ чӣ гуна шакл дорад?
Дар варақ расми Моҳро тасвир намоед.

Ситораҳо ҷисмҳои кайҳоние мебошанд, ки мисли Офтоб аз худ гармӣ ва равшанӣ мебароранд. Ситораҳо ҳаҷман гуногунанд.



Осмони ситоразор



Шумо дар бораи ситораҳо чӣ медонед?

ЧАРО ОФТОБ РҶЗОНА ВА МОҲ ШАБОНА НАМОЁН МЕШАВАНД?

Бе гармӣ ва равшании Офтоб дар рӯи Замин ҳаёт вучуд дошта наметавонад. Офтоб ситораи ба Замин наздиктарин ба ҳисоб меравад.



Тулӯи Офтоб



Ғуруби Офтоб

Бо тулӯи Офтоб рӯзи нав оғоз мегардад. Саҳаргоҳон тулӯъ ва бегоҳӣ ғуруби Офтоб мушоҳида мешавад.

Дар натиҷаи даврзании Замин дар гирди меҳвари худ шабу рӯз ба вучуд меояд.



Рӯз аз шаб чӣ фарқ дорад?
Моҳ кай намоён мешавад?

Офтоб ситораи бузургест, ки дар атрофи он Замин ва сайёраҳои дигар давр мезананд.



Офтоб кай намоён мешавад?
Дар varaқ расми Офтобро тасвир кунед.

ЧАРО ШАКЛИ МОҲ ТАҒЙИР МЕЁБАД?


Моҳ худ равшанӣ надорад ва равшаниро аз Офтоб мегирад. Мо фақат он қисми Моҳро дар осмон мебинем, ки Офтоб онро равшан кардааст.



Тағйирёбии шакли Моҳ дар осмон

Чаро дар Моҳ одамон зиндагӣ намеkunанд?
Оё шумо чунин тағйирёбии шакли Моҳро дар осмон
мушоҳида кардаед?


Пас аз расидани равшании Офтоб ба Моҳ он намоён мешавад.



Даврзании Моҳ

Ҳангоме ки Моҳ дар байни Офтоб ва Замин ҷойгир аст, мо онро намебинем. Ин марҳалаи Моҳи нав буда, Офтоб онро равшан карда наметавонад. Баъди якчанд рӯз Моҳ ҳаракат карда, ҷойи худро тағйир медиҳад. Як қисми хурди равшаншудаи он ба мисли доси борик намоён мегардад, ки онро аз Замин дидан мумкин аст.

Моҳ дар атрофи Замин ҳаракат мекунад. Он нисбат ба Замин дар тарафи муқобили Офтоб ҷой мегирад. Дар натиҷа Моҳ пурра равшан мегардад ва он дар шакли пурра дида мешавад. Бо сабаби ҳаракати Моҳ сатҳи равшаншудаи он кам шуда, ниҳоят аз назар ғойб мегардад.




Шаклҳои Моҳ

Барои чӣ шакли Моҳ тағйир меёбад?

САНГ ВА ХОК


Санг ҷисми сахт буда, шаклҳои гуногун дорад. Сангро дар сохтмон, истеҳсоли масолеҳи сохтмонӣ ва барои ороиш истифода мебаранд.



Сангҳои дар расм тасвиршуда аз якдигар чӣ фарқ доранд?


Дар маҳалле, ки истиқомат мекунед, кадоме аз ин намуди сангҳо бештар воমেҳӯранд?

Сангҳо ранг, сохт ва ҳаҷми гуногун доранд.




Санги фирӯза

Санги ахзар (нилгун)



Санги сулаймонӣ



Санг аз хок чӣ фарқ дорад?
Аз санг чӣ месозанд?

Қабати ҳосилхези заминро **хок** меноманд. Хок рангҳои гуногун дорад.



Хок чист?

Дар маҳалле, ки шумо зиндагӣ мекунед, кадоме аз ин намуди хок бештар аст?

Хокро барои кишти рустанӣ ва сохтани бино истифода мебаранд.



1. Ҷавоби чистонро ёбед:

**Сару даҳон надорад,
Обу алаф мехӯрад.**



Хокро бо кадом мақсад истифода мебаранд?

РУСТАНИ

Рустанӣ яке аз намудҳои организми зинда мебошад.

Рустаниҳо ба навъҳои дарахт, бутта ва алаф ҷудо мешаванд.



Дарахт



Бутта



Алаф (ғиёҳ)

Дарахт, бутта ва алаф аз якдигар чӣ фарқ доранд?
Ба расмҳо нигоҳ карда, фарқи онҳоро шарҳ диҳед.

Рустаниҳо ба навъҳои ороишӣ ва мевадиханда чудо мешаванд. Ба расмҳои зер нигоҳ карда бигӯед, ки кадоме аз ин рустаниҳо ороишӣ ва кадомашон мевадиханда мебошанд?



Дарахти арча



Дарахти себ



Лигустр



Марминҷон

Дар маҳалли шумо рустаниву дарахтҳои мевадиханда бисёранд ё ороишӣ?



Гандум



Лола

Гандум ва лола ба кадом навъи рустани (дарахт, бутта, алаф) дохил мешаванд?

ПАРВАРИШИ ГУЛ

Тамошои гулҳо ба мо ҳаловат бахшида, моро оромтабиат ва зебоипараст мекунад.



Гули ханчарӣ
(кактус)



Анчибар



Ҳасратгул



Тутанҷири каучукдор

Дар хона ва мактабатон кадоме аз ин навъи гул мавҷуд аст?
Кадоме аз ин гулҳо бароятон бештар писанд омад?
Дар варақ гули дӯстдоштаатонро тасвир кунед.

Оё шумо медонед, ки гул чӣ тавр месабзад?

Вақте ки тухмиро зери хок мекунем, баъд аз чанд муддат он ба неш задан сар мекунад.



Баъди якчанд рӯз рустанӣ аз хок берун мебарояд.



Барои дуруст сабзидани рустанӣ ба беҳи он хок рехта, об додан лозим аст.



Гул манбаи зебӣ ва ороиш мебошад. Бачаҳо, шумо ҳам дар хонаи худ гул парвариш кунед.




Барой чӣ гулро парвариш мекунанд?
Доир ба парвариши гул чӣ медонед?

МЕВА ВА САБЗАВОТ

Анор, шафтолу, лиму, чормағз, хурмо, нок, ангур зардолу, pista, тут, олу ва себ меваҳоеанд, ки дар Ватани азизамон Тоҷикистон мерӯянд.




Ба расмҳо нигоҳ карда, меваҳоро номбар кунед.
Кадомашон хушк ва кадомашон тармеваанд?



Расми меваҳоро дар варақ тасвир намуда, ранг кунед.



Ананас



Банан

Норанҷ (афлесун)



Барои парвариши ин меваҳо обу ҳавои ватани мо мувофиқ нест.



Карам



Помидор



Картошка



Пиёз



Бодиринг



Сабзӣ

Номи ин сабзавот бо кадом ҳарф сар мешавад?
Дар расм чанд намуди сабзавот тасвир шудааст?



1

2



Фарқи байни сабадхоро муайян кунед?

РАНГҲО ДАР ТАБИАТ

Дар табиат рангҳои гуногун мавҷуданд. Шумо кадом рангҳоро медонед?



Ранги сурх

Ғайр аз помидор ва гелос боз кадом мева ва сабзавот ранги сурх дорад?



Ранги сиёҳ

Хонандагони азиз, кадом сарулибоси шумо ранги сиёҳ дорад?

Шумо кадоме аз ин рангҳоро дӯст медоред?



Ранги зард

Бо истифода аз сурат муайян кунед, ки кадом меваҳо ранги зард доранд?



Ранги сабз

Кадам меваю сабзавот ранги сабз доранд?



Ранги кабуд

Дар табиат кадом чизҳо ранги кабуд доранд?



Ранги сафед

Кадам ашёи хониши шумо ранги сафед дорад?

ҲАШАРОТ

Ҳашарот ҷонварҳои хурд мебошанд, ки шаш пой доранд.
Ҳашарот бештар дар фасли гармо ғаёл мешаванд.



Занбӯр



Нонхӯрак



Шапарак



Мӯрча

Кадоме аз ин ҳашаротро дидаед?
Дар варақ ҳарфҳоеро нависед, ки номи ҳашарот бо онҳо оғоз
мегардад?
Дар расм чанд намуди ҳашарот тасвир шудааст?
Аз рӯйи расм чанд пой доштани ҳашаротро муайян кунед.

Малах, шабзод, магас ва хомӯшак ҳашароти зарароваранд.



Малах



Шабзод



Магас



Хомӯшак

Ҳашароти зараррасон ба рустаниҳо, ҳайвонҳо ва инсон зиён мерасонанд.

Занбӯри асал, кирмаки пилла, момохолак ва гаҳвораҷунбон ҳашароти фоидаовар мебошанд.



Занбӯри асал



Момохолак

2. Ҷавоби чистонро ёбед:
Як хонаи танида,
Ҷӯро ҳама ҳарида




Кирмаки пилла



Гаҳвораҷунбон

Ҳашароти фоидаоварро ҳифз карда, бо ҳашароти зараровар бояд мубориза бурд.

Кадоме аз ин ҳашарот парвоз намекунад?
Сабаби парвоз накардани онҳо дар чист?



Расми занбӯри асал ва момохолакро дар варақи алоҳида тасвир ва ранг кунед.

МОҲӢ ВА НАМУДҲОИ ОН

Моҳиҳо ҷонварҳои обӣ мебошанд. Моҳиҳо дар дарё, кӯл, обанбор, баҳр ва уқёнусҳо зиндагӣ мекунанд. Онҳо дар муҳити хушкӣ зиндагӣ карда наметавонанд.



Наҳанги сафед



Суфрамоҳӣ



Гулмоҳӣ



Сангмоҳӣ

Дар расмҳо чанд навъи моҳӣ тасвир шудааст?

Ин моҳиҳо аз якдигар чӣ фарқ доранд.

Дар варақ ҳарфҳоеро нависед, ки номи ин моҳиҳо бо онҳо сар мешавад.

Баъзе моҳиҳоро барои ғизо парвариш мекунанд. Мисол гулмоҳӣ зағорамоҳӣ тосмоҳӣ.



3. Чавоби чистонро ёбед:

Он чист раванда по надорад,
Дорад даҳану забон надорад,
Дар даст гирӣ лағжонаку ваҳшӣ,
Сад чӯб занӣ, фиғон надорад.

Дар шароити хона низ моҳичаҳоро барои зебӣ дар зарфи махсуси шишагӣ нигоҳ медоранд.



ОЛАМИ ПАРАНДАҲО

Парандаҳо ҷонварҳои мебошанд, ки бадани онҳо бо пар пӯшонида шудааст.



Гунчишк



Зоғ



Пингвин



Шутурмурғ

Оё шумо медонед?

Шутурмурғ дар минтақаҳои гарм ва пингвинҳо дар минтақаҳои сард зиндагӣ мекунанд.

Кадоме аз ин парандаҳо дар Ватани азизамон Тоҷикистон зиндагӣ мекунанд?

Кадоме аз ин парандаҳо парвоз мекунанд?


Дар шароити хона бештар мурғи марҷон, мурғобӣ, мурғ, тӯтӣ ва кабӯтарро парвариш мекунамд.



Тӯтӣ



Кабӯтар



Мурғобӣ



Мурғи марҷон

Доир ба аҳаммияти парандаҳои хонагӣ маълумот диҳед.

Номи ин парандаҳо бо кадом ҳарф сар мешавад?

Расми чанд намуди паранда дар ин ҷо тасвир шудааст?

Дар табиат парандаҳои гуногун хеле зиёданд.



Турна



Фароштурук





Уқоб



Эзорсурхак

Кадоме аз ин парандаҳоро дидаед?
Дар расм чанд навъи паранда тасвир шудааст?
Оё шумо медонед, ки парандаҳо кадом узвҳо доранд?



Расми мурғи марҷон ва пингвинро дар варақ тасвир намуда, ранг кунед.

ҲАЙВОНҲОИ ХОНАГӢ

Гов, гӯсфанд, буз, асп, хар, сағ, гурба ва мурғ ҳайвонҳои хонагӣ мебошанд.



Гов



Асп



Мурғ



Гурба



Хар



Буз



Гӯсфанд



Сағ

Кадам ҳайвонҳои хонагиро медонед?
Доир ба аҳаммияти ҳайвонҳои хонагӣ маълумот диҳед.

Бо истифода аз сурат муайян кунед, ки аз шири гов чихо тайёр мекунанд?

4. Ҷавоби чистонро ёбед:

Ду дурбин, ду осмонбин,
Чор заминкӯб, як заминрӯб.



Барои рушди ҷисмонӣ ва солимии одам хӯроки шири аҳаммияти калон дорад. Мо бояд ҳамеша хӯроки шири истеъмол кунем.

Муайян кунед, ки аз пашми буз ва гӯсфанд чӣ тайёр меку-
нанд?





Уштур, асп ва хар чӣ вазифахоро иҷро мекунанд?

Мурғ ба мо тухм медиҳад. Гушти мурғро истеъмол мекунем.



Саг дӯсти инсон буда, хонаро посбонӣ мекунад. Гурба мушҳоро дошта меҳӯрад.



Кадам чонварони хонагӣ ду ва кадомашон чор пой доранд?

ҲАЙВОНҲОИ ВАҲШӢ (ЁБОӢ)

Ҳайвонҳоеро, ки дар табиат дур аз инсон зиндагӣ мекунанд, *ҳайвонҳои ваҳшӣ (ёбоӣ)* меноманд.



Рӯбоҳ



Гург



Санҷоб



Паланг

Кадоме аз ин ҳайвонҳои ёбоиро дидаед?

Ҳайвонҳои ёбоӣ аз ҳайвонҳои хонагӣ чӣ фарқ доранд?



Шер



Хирси малла

5. Ҷавоби чистонро ёбед:
 Аз кӯҳ баромад мири ганда,
 Сар то қадамаш чомаю чанда.



Фил



Маймун

Шер шоҳи ҳайвонҳо мебошад.
 Фил дар минтақаҳои гарм зиндагӣ мекунад.
 Хирси малла дар табиати кӯҳсори ватанамон зиндагӣ мекунад.
 Маймунҳо дар минтақаҳои гарм зиндагӣ мекунанд.



Хорпушт



Гӯсфанди кӯҳӣ



Харгӯш



Заррофа

Дар варақ ҳарфҳоро нависед, ки номи ин ҳайвонҳои ёбӣ бо онҳо сар мешавад.

Расми чанд намуди ҳайвони ёбӣ дар ин ҷо тасвир шудааст?

ТАБИАТРО ДЎСТ ДОРЕД

Табиат манбаи ҳаёт мебошад. Бе табиат ҳаёт вучуд надорад.



Табиат талаботи инсонро бо хӯрок ва либос қонеъ мекунад. Табиатро мо бояд дӯст дорем ва муҳофизат кунем.


Аз шикастану буридани дарахт, ифлос кардани об, пой-
мол намудани алафҳо, партофтани партов ва нобуд сохтани
хайвонҳо табиат зарари зиёд мебинад.





Дӯстдории табиатро чӣ гуна мефаҳмед?
Барои ҳифзи табиат чӣ кор кардан лозим аст?

БОРОН ВА БАРФ

Бо гарм шудани ҳаво обҳои дарё, кӯл, баҳр ва уқёнус бухор мешаванд. Дар вақти хунук шудани ҳаво обҳои бухоршуда дар шакли борон ва барф ба замин меборанд.



Борон ва барф манбаи оби ошомидани мебошанд. Абрҳое ҳастанд, ки аз онҳо борон ва барф меборад.



Борон ва барф дар баландиҳо ба вучуд меоянд.


Кӯлу дарёҳо аз борон ва барф сарчашма мегиранд.



Борон ва барф чӣ аҳаммият доранд?
Аз барф чӣ сохтан мумкин аст?
Борон аз барф чӣ фарқ дорад?

ТИРУКАМОН ЧӢ ГУНА БА АМАЛ МЕОЯД?

Тирукамон дар натиҷаи дар як вақт боридани борон ва нурафкании Офтоб ба вучуд меояд.



Дар шаршараҳо низ тирукамонро мушоҳида кардан мумкин аст.



Тирукамон аз рангҳои сурх, норинҷӣ, зард, сабз, кабуд, нилобӣ ва нофармон таркиб ёфтааст.



Оё шумо тирукамонро дидаед?

Тирукамон аз кадом рангҳо иборат аст?

Дар варақ расми тирукамонро тасвир кунед.

ЧАРО МО ШАБ ХОБ МЕКУНЕМ?

Рӯз равшан мебошад ва барои кор кардан мувофиқ аст. Инсон рӯзона қувваи зиёд сарф мекунад ва хаста мешавад. Ӯ барои барқарор кардани қувваи сарфшуда шаб хоб мекунад.



6. Ҷавоби чистонро ёбед:

Аз кӯҳ вазнинтар,
Аз асал ширинтар.



Ба расмҳо бодикқат нигоҳ кунед. Муайян кунед, ки кадоме аз онҳо ҷойи хобашонро дуруст интихоб кардаанд?

Ҳайвонҳои хонагӣ ва қисми зиёди ҳайвонҳои ёбӣ низ шабона хоб мекунанд.



Ҳамаи мо шабона хоб мекунем. Аммо кормандони баъзе аз соҳаҳо барои нигоҳ доштани сулҳу субот, ҳимояи сарзамин, пешгири намудани ҳодисаҳои нохуш шабона хоб намекунанд. Ба расмҳо бодикқат нигоҳ карда муайян кунед, ки кормандони кадом соҳаҳо шабона машғули коранд?



Аз ҷонварони ёбӣ бум ва кӯршабпарак рӯзона хоб карда, шабона ба ҷустуҷӯи хӯрок мебароянд.



Кӯршабпарак

Бум

БАРОИ ЧӢ МЕВАӢ САБЗАВОТРО ИСТЕЪМОЛ КАРДАН ЗАРУР АСТ?

Мева ва сабзавот организми инсонро бо витаминҳо (ғизои барои организм зарурӣ) таъмин мекунанд. Истеъмоли мева ва сабзавот организмро солим мекунад ва инсон кам бемор мешавад.

Мева + Сабзавот = Саломатӣ

Мева



Сабзавот

Мева ва сабзавотро ҳамеша пеш аз хӯрдан бо оби тоза шустан лозим аст.

Мева ва сабзавот дар таркибашон витаминҳои фоидаовар доранд.



Витамины

A




7. Ҷавоби чистонро ёбед:
Меҳи заррин,
Тағи замин.



Витамины

B





8. Ҷавоби ҷистонро ёбед:

**Мурғи сафед,
Гирд-гирди бед.**



Агар миқдори витаминҳо кам шавад, дар инсон сардардӣ, беҳолӣ ва ҷарҳзании сар мушоҳида мегардад. Барои бо витамин таъмин будани организм ҳамеша мева ва сабзавотро истеъмол кунед.

ШУСТАНИ ДАСТУ РҶӢ ВА ДАНДОНҲО ЧӢ АҲАММИЯТ ДОРАД?

Дар вақти бозӣ кардан ба дастони мо ҳар гуна микробҳо мечаспанд. Барои нест кардани микробҳо бояд дасту рӯямонро бо собун шӯем. Дар байни дандонҳо хӯрок боқӣ мемонад ва баъди шустани дандонҳо онҳо нест мешаванд. Дандонҳоро сахар ва шаб пеш аз хоб мешӯянд.

Тарзи дурусти дандоншӯӣ чунин аст:



Тарзи дуруст шустани дандонҳоро машқ кунед.

Шустани дасту рӯӣ чӣ аҳаммият дорад?

Дандонҳоро дар як рӯз чанд маротиба шустан лозим аст?



Шахсе ки дасту рӯй, дандон ва баданашро намешӯяд,
тез-тез бемор мешавад.

ТОЗАГӢ ГАРАВИ САЛОМАТИСТ

ТозагӢ гарави саломатӢ мебошад. Агар муҳити атроф ифлос бошад, одам ба ҳар гуна бемориҳо гирифта мешавад.



Агар об ифлос шавад, моҳиҳо нест мешаванд. Ҳаво ифлос шавад, нафаскашии организмҳои зинда душвор мегардад.

Аз ин рӯ, мо бояд ҳамеша муҳити атрофро тоза нигоҳ дорем.

Тозагии муҳити атроф аз хонаи истиқоматӣ оғоз мешавад.



Оё шумо дар тоза кардани хона ба модари худ ёрӣ мерасонед?

Барои тоза кардани хона кадом асбобу анҷом лозим аст?



Шумо дар тозагии муҳити атроф чӣ ҳисса гузошта метавонед?



АСБОБУ АШЁИ РЪЗГОР ДАР КАДОМ ҲОЛАТ МЕТАВОНАНД ХАТАРНОК БОШАНД?

Он асбоб ва ашъе, ки мо дар хона истифода мебарем,
асбоб ва ашъи рӯзгор ном доранд.



Бухорӣ



Оинаи нилгун



Чангкашак



Дарзмол



Мошинаи ҷомашӯйӣ

Ин асбобҳои рӯзгор барои чӣ лозиманд?
Шумо боз кадом асбобҳои рӯзгорро медонед?



Ҳамаи ашёи рӯзгор дар ҳолати нодуруст истифода шудан хатарноканд. Пеш аз истифода бурдани асбоб ва ашёи рӯзгор аввал аз калонсолон тарзи дуруст истифода бурдани онҳоро омӯсед.



Табар, болға ва арраро дар куҷо истифода мебаранд?
Сӯзан, қайчӣ ва корд барои чӣ лозим аст?

ЛИБОС ВА НАМУДҲОИ ОН

Ҳар як соҳаи фаъолияти инсон ба истифодаи либоси махсус ниёз дорад. Аз ин лиҳоз либосҳо гуногунанд.

Аввалин либосҳо аз пӯсти ҳайвонҳо, пӯст ва барги дарахт омода карда мешуданд.





Аҳли хонаводаатон бештар кадоме аз ин либосҳои миллиро истифода меkunанд?



Ин либосхоро кормандони кадом соҳа истифода ме-
баранд?

Либос боз ба кадом навъҳо чудо мешавад?

Ба шумо бештар кадом либос писанд омад?

Вобаста ба фасли сол либосҳо низ тағйир меёбанд.

1




2



Кадоме аз ин либосҳо тобистона ва кадомашон зимистона мебошанд?

ДУЧАРХА ДАР КУЧО ИХТИРОЪ ШУДААСТ?

Дучарха зиёда аз ду аср пеш дар Аврупо ихтироъ шудааст. Аввалин дучархахоро аз чӯб сохта буданд. Онҳо бо роҳи ба замин гузоштани пой ба ҳаракат дароварда мешуданд.



Баъдан дучархаро аз филиз (метал) сохтанд ва ба онҳо қисми ҳаракатдиҳанда васл карданд.



Ин дучархаҳо аз якдигар чӣ фарқ доранд?
Дучарха аз қисмҳои гуногун иборат аст.



Боз кадом қисмҳои дучархаро медонед?

НЕРУИ БАРҚ ДАР КУЧО БА ВУЧУД МЕОЯД?

Чое, ки дар он неруи барқ ба вучуд меояд, неругоҳ ном дорад. Бо қувваи об неруи барқ ҳосил мешавад.



Неругоҳи барқи обӣ

Бо сӯхтани сӯзишворӣ ва неруи шамол (бод) низ неруи барқ ҳосил мешавад.



Неругоҳи барқи алобӣ



Неругоҳи барқи бодӣ

Аз гармии Замину Офтоб низ қувваи барқ ҳосил мешавад.



Неругоҳи барқи геотермалӣ




Неругоҳи барқи офтобӣ

Қувваи барқ хавфнок аст.

Бо он ҳеҷ гоҳ бозӣ накунед!



Хатти интиқоли неруи
барқ бо шиддати баланд



Истифодаи неруи барқ
дар хона

Бо симҳои барқ бозӣ накунед ва ба ҷойи лучи ноқил ҳеҷ-
гоҳ даст нарасонед!

Неруи барқ дар кучо ҳосил мешавад?
Шумо кадоме аз ин навъи неругохро дидаед?

АҲАММИЯТИ ОИНАИ НИЛГУН ВА ТЕЛЕФОН

Ба воситаи оинаи нилгун мо ахбор, филми тасвирӣ, му-
сиқӣ, чорабиниҳои варзишӣ ва барномаҳои гуногунро тамошо
карда, бо навигариҳои олам шинос мешавем.



1936



1950



1960



1980



1990



1997



2015



2021

Дар хонаатон кадоме аз ин навъи оинаи нилгун
мавҷуд аст?

Доир ба аҳаммияти оинаи нилгун маълумот диҳед.

Аз меъёр зиёд тамошо намудани оинаи нилгун ба саломатии инсон зарар мерасонад.



Ба расм бодикқат нигоҳ карда гӯед, ки кадоме аз ин кӯдакон оинаи нилгунро дуруст тамошо мекунад?

Оинаи нилгун бе моҳвора нишон намедиҳад.



Намудҳои моҳвора

Дар хонаатон кадоме аз ин навъи моҳвора мавҷуд аст?

Телефонҳо ба навъҳои хамроҳ (мобилӣ) ва хонагӣ ҷудо мешаванд.



Аз расм муайян кунед, ки кадоме аз ин телефонҳо мобилӣ ва кадомашон хонагӣ мебошанд?

Дар телефон суханро бо «Лаббай!», «Дуруд!», «Ассалому алайкум!» оғоз карда, пеш аз ба итмом расидани гуфтугӯ хайрухуш намудан лозим аст.



Аз меъёр зиёд истифода кардани телефони мобилӣ ба саломатии инсон зарар дорад?

Телефон бо кадом мақсадҳо истифода мешавад?

НАҚШИ КОМПЬЮТЕР ДАР ҲАЁТИ ИНСОН

Компютер асбобест, ки кори инсонро осон мегардонад. Дар компютер навиштан, расм кашидан, мусиқӣ гӯш кардан, таҳияи лоиҳаи биноҳои гуногун, тамошои кинофилмҳо ва пайдо намудани ҳама гуна маълумот мумкин аст.



Компютер



Ноутбук



Монитор



Монитор



Блоки системавӣ



Сканер



Мушак



Баландгӯяк



Принтер



Гӯшмонак



Принтер

Шумо бо компютер кор карда метавонед?
Доир ба қисмҳои компютер чӣ маълумот доред?
Компютер чӣ аҳамият дорад?

Дар назди компютер бисёр нишастан ба саломатии шахс зарар дорад. Пас аз вақти муайяни кор бо компютер дам гирифтани зарур аст.



Компютерро ҳама вақт бо мақсади таълим ва омӯзиш истифода баред.

НАҚЛИЁТИ АВТОМОБИЛӢ ВА ҚАТОРА

Автомобил ва қатора барои кашонидани борҳои гуногун ва мусофирон истифода мешавад.



Қатора аз автомобил чӣ фарқ дорад?

Нақлиёти автомобилӣ бо сӯзишворӣ (бензин, газ, солярка) ва қувваи барқ ҳаракат мекунад.



Ин автомобилҳо аз якдигар чӣ фарқ доранд?



Автобус



Автомобили сабукрав



Автомобили боркаш



Автомобили ёрии тиббӣ

Кадоме аз ин навъи воситаи нақлиётро дидаед?
Ин нақлиётҳо дар кучо истифода мешаванд?

Нақлиёти роҳи оҳан ба воситаи сӯзишворӣ ва қувваи барқ ҳаракат мекунад.



Аввалин қатора



Қаторай боркаши
бо сӯзишворӣ ҳаракаткунанда



Қаторай мусофиркаши
бо сӯзишворӣ ҳаракаткунанда



Қаторай мусофиркаши
бо барқ ҳаракаткунанда

Кадоме аз ин навъи қатораро дидаед?
Дар варақ расми онро тасвир намоед.

ЧАРО КИШТӢ ВА ТАЙӢРА МЕСОЗАНД?

Киштиро нақлиёти обӣ ва тайёро нақлиёти ҳавоӣ меноманд. Киштӣ ва тайёра бештар барои кашонидани мусофирон ва борҳои гуногун истифода мешаванд.



Тайёра (нақлиёти ҳавоӣ)



Заврақ (нақлиёти обӣ)



Чархбол (нақлиёти ҳавоӣ)



Киштӣ (нақлиёти обӣ)

Кадоме аз ин нақлиёти обӣ ва ҳавоиро дидаед?
Киштӣ аз тайёра чӣ фарқ дорад?

Нақлиёти обӣ дар дарё, кӯл, баҳр ва уқёнус ҳаракат мекунад.



Киштии бодбонӣ



Киштии мусофиркаш



Киштии боркаш



Заврақи муҳаррикдори варзишӣ



Заврақи муҳаррикдори сайёҳӣ



Заврақи муҳаррикдор

Киштӣ аз заврақ чӣ фарқ дорад?

Киштиҳо бо кадом мақсад истифода мешаванд?

Нақлиёти ҳавоӣ барои кашонидани мусофирон, бор, нигоҳдории сулҳу субот ва ҳимояи марзу бум истифода мешавад.



Тайёраи боркаш



Тайёраи мусофиркаш



Тайёраи варзишӣ



Тайёраи ҳарбӣ

Ин тайёраҳо аз якдигар чӣ фарқ доранд?
Гӯед, ки тайёраҳо бо кадом мақсад истифода мешаванд?

Чархбол низ нақлиёти ҳавоӣ мебошад. Аз чархбол бештар дар минтақаҳои кӯҳӣ истифода меkunанд.



Чархболи варзишӣ



Чархболи боркаш ва мусофиркаш

Кадоме аз ин навъи чархболро дидаед?
Ин чархболҳо аз якдигар чӣ фарқ доранд?
Фарқи тайёра ва чархболро шарҳ диҳед.

ФАСЛҲОИ СОЛ

Бо сабаби дар давоми сол тағйир ёфтани нуру гармидиҳии Офтоб фаслҳои сол иваз мешаванд. Фаслҳои сол бо хусусиятҳои худ аз якдигар фарқ мекунанд. Як сол аз чор фасл иборат

ЗИМИСТОН

декабр
январ
феврал

БАҲОР

март
апрел
май

ТОБИСТОН

июн
июл
август

ТИРАМОҲ

сентябр
октябр
ноябр

Фаслҳои солро номбар кунед. Фаслҳои сол аз якдигар чӣ фарқ доранд?

Барои чӣ фаслҳои сол тағйир меёбанд?

Дар вараки сафед хусусиятҳои фасли соли дӯстдоштаатонро тасвир намоед.

Вобаста ба фасли сол табиат тағйир меёбад. Дар сурат чор фасли сол тасвир шудааст. Аз расм истифода бурда, фаслҳои солро муайян кунед.



Дар кадом фасли сол барф меборад?
Дар кадом фасли сол рустанӣ гул мекунад?
Дар кадом фасли сол меваҳо мепазанд?
Дар кадом фасли сол ранги баргҳо зард мешавад?
Шумо кадом фасли солро дӯст медоред?

Вобаста ба фаслҳои сол либос ва шуғли кӯдакон низ тағйир меёбад.

Баҳор



Тобистон



Тиранмох



Зимистон



Шумо дар кодом фасли сол ба дунё омадаед?
Таътил дар кадом фасли сол аст?

КАСБ ВА ИНТИХОБИ ОН

Дар ҷомеа касбҳои гуногун мавҷуд аст. Ҳамаи касбҳо заруранд.

Шумо кадом касбҳоро медонед?



Ба расмҳо нигоҳ карда, номи касбҳоро гӯед.
Кадоме аз ин касбҳо ба шумо писанд аст?

Мураббӣ



Омӯзгор



Духтур



Варзишгар



Кайҳоннавард



Ронанда



Шумо калон шавед, кадоме аз ин касбҳоро интиҳоб мекунад?

Деҳқон



Ошпаз



Оташнӣшон



Соҳтмончӣ



Корманди бозрасии
давлатии автомобилӣ



Челонгар



Шумо боз кадом касбҳоро медонед?

ҶАВОБИ ЧИСТОНҲО


1. Хок



2. Кирмаки
пилла



3. Моҳӣ



4. Гов



5. Шер



6. Хоб



7. Сабзӣ



8. Занбӯруғ



ЛУҒАТ

А

Ангур – як навъи тармеваи ширин аст.

Автобус – нақлиёти автомобилиест, ки бо сӯзишворӣ кор карда, мусофир мекашонад.

Б

Баҳор – яке аз фаслҳои сол, ки табиат бедор шуда, ҷомаи сабз ба бар мекунад.

Бутта – як навъи рустаниест, ки пояи асосӣ надорад ва танай он асосан аз беҳаш шоха меронад.

В

Ватан – ҷоест, ки мо дар он таваллуд шудаем ва зиндагӣ мекунем.

Витамин – ғизои барои организм зарурӣ мебошад.

Г

Гиёҳ(алаф) – рустаниест, ки пояи сабзи сероб дорад.

Гул – узви рустании хушбӯест, ки рангҳои гуногун (сафед, гулобӣ, сурх, бунафш ва ғайра) дорад.

Ғ

Ғуруб – ғуру рафтани офтоб

Д

Дарахт – рустании калонҳаҷмест, ки танай чубшудаи бисёрсола дорад.

Дарё – ҷараёни табиӣ обӣ, ки дар маҷрои ҳосилкардаи худ ҷорӣ мешавад.

З

Зимистон – яке аз фаслҳои сол, ки табиат хоб карда, ҷомаи сафед ба бар мекунад.

Замин – сайёраест, ки дар он ҳаёт вучуд дорад.

И

Инсон – мавҷудоти зиндаи соҳибхирад, одам

К

Корд – ашёи рӯзгор, ки аз филиз ва ҷӯб сохта мешавад.

Касб – фаъолияти меҳнатӣ ё шуғли инсон.

М

Мактаб – муассисаи таълимие, ки дар он кӯдакон ва наврасон таълиму тарбия мегиранд.

Муҳаррик – қисми баҳаракатоварандаи автомобил.

Н

Неругоҳи барқи геотермалӣ – неругоҳи бо гармии дохили Замин амалкунанда.

Наботот – ҳамаи рустаниҳое, ки дар табиат мерӯянд.

Неру – қувва.

О

Олами атроф – бино, нақлиёт, дарё, кӯлҳо, алаф, дарахт, буттаҳо, хайвонҳо, парандаҳо, кӯҳҳо, Офтоб, ситораҳо, Моҳтоб, абрҳо, асбобҳои рӯзгор ва дигар чизҳое, ки мебинем.

Об – моддаи беранги табиӣ, ки дар табиат бо шаклҳои моеъ, сахт ва бӯғ вомехӯрад.

Офтоб – ситорае, ки аз худаш гармӣ ва равшанӣ мебарорад.

Р

Реша – узви рустание, ки дар қабати хок ҷойгир шудааст. Реша рустаниро мустаҳкам нигоҳ дошта, аз хок об ва дигар моддаҳои ба рустанӣ заруриро ҷаббида мегирад.

Тачҳизот – маҷмӯи асбобу анҷом

Т

Тирамоҳ – яке аз фаслҳои сол, ки барги қисми зиёди рустаниҳо рехта, табиат ба зимистонгузаронӣ омодагӣ мебинад.

Тулӯъ – баромадани Офтоб ё ситора

Уқоб – парандаи ваҳшӣ, ки танай он бо пар пӯшонида шудааст.

Ф

Фасли сол – як қисми сол, ки хусусиятҳои ба худ хосро дорад.

Ҳ

Ҳаво – омехташавии газҳо (азот, оксиген, газҳои ангидриди карбон).

Ш

Шамол – ҳаракати ҳаво.

Я

Ях – об дар ҳолати сахтӣ.

МУНДАРИҶА

Муқаддима	3
Ватан мо	5
Оилаи мо	8
Хона ва мактаби мо	12
Дар осмон чӣ ҳаст?	17
Чаро Офтоб рӯзона ва Моҳ шабона намоён мешавад?	21
Чаро шакли Моҳ тағйир меёбад?	24
Санг ва хок	27
Рустани	31
Парвариши гул	34
Мева ва сабзавот	37
Рангҳо дар табиат	41
Ҳашарот	44
Моҳӣ ва намудҳои он	48
Олами парандаҳо	50
Ҳайвонҳои хонагӣ	54
Ҳайвонҳои ваҳшӣ (ёбой)	59
Табиатро дӯст доред	62
Борон ва барф	64
Тирукамон чӣ гуна ба амал меояд?	66
Чаро мо шаб хоб мекунем?	68
Барои чӣ меваю сабзавотро истеъмол кардан зарур аст?	71
Шустани дасту рӯй ва дандонҳо чӣ аҳаммият дорад?	74
Тозагӣ гарави саломатист	76
Асбобу ашӯи рӯзгор дар кадом ҳолат метавонад хатарнок бошад?	79
Либос ва намудҳои он	81
Дучарха дар кучо ихтироъ шудааст?	85
Неруи барқ дар кучо ба вучуд меояд?	87
Аҳаммияти оинаи нилгун ва телефон	89
Нақши компютер дар ҳаёти инсон	92
Нақлиёти автомобилӣ ва қатора	95
Чаро киштӣ ва тайёра месозанд?	99
Фаслҳои сол	103
Касб ва интиҳоби он	106
Ҷавоби чистонҳо	108
Луғат	109

ИСОЗОДА Комилшо, МҶСОЕВ Зайниддин,
РАҲМОНОВ Шамшод

ТАБИАТШИНОСӢ

(ОЛАМИ АТРОФИ МО)

**Китоби дарсӣ барои синфи 1-уми
муассисаҳои таҳсилоти умумӣ**

Мухаррири илмӣ

Исмоил Холматов

Мухаррир

Фаридуни Умарбек

Дизайн ва ороиш

Улугбек Очилов

Мухаррири техникӣ

Шамсиддин Табаров

Тавсия барои омӯзгорон

1. Мавзӯҳои нисбатан душворро аз ҳисоби ду соати ба нақшаҳои таълимӣ илова-шуда васеътар фаҳмонед.
2. Барои ба мавзӯҳо хубтар сарфаҳм рафтани хонандаҳо дар баробари мисолҳои китоб аз бойгариҳо ва ёдгориҳои табиати маҳалли худ истифода кунед.
3. Бо истифода аз бахши луғат, ки дар охири китоб оварда шудааст, калимаҳои душворфаҳмро шарҳ дода, хонандаҳоро водор кунед, ки бо луғат мустақилона кор карданро ёд гиранд.

Ба чопхона 20.04.2021 супорида шуд. Ба чоп 00.00.2021 иҷозат дода шуд.

Андозаи 70x90 1/16. Коғазӣ офсет. Чопи офсет.

Ҷузъи чопӣ 7. Адади нашр 100 000 нусха.

Ҳаҷмаш 7 ҷузъи чопии аслӣ.

Дар ҶДММ «Бебок» чоп шудааст.

Дар таҳияи китоб аз расмҳои китобҳои бачагонаи «Дандони ман сап-сафед», «Рассоми чирадаст», «Биё бо ҳам бихонем», «Сад касбу кори олам», кортҳои барои тақвияти малакаҳои хониш ва сомонаҳои интернетӣ истифода шудааст.